

अनबूझ वि. (तद्.) अबोध, अनजान, नासमझ, मूर्ख।

अनबूझा वि. (तद्.) बिना समझा हुआ, बेसमझाबूझा, अबूझा।

अनबूझा वि. (तद्.) 1. जो डूबा हुआ न हो 2. जो गहरे न पैठा हो।

अनबेधा वि. (तद्.) जिसे बेधा, छेदा न गया हो, अविद्ध।

अनबोल वि. (देश.) 1. न बोलनेवाला, अनबोला 2. मौन, गूँगा, बेजुबान 3. जो अपने सुख-दुख को न कह सके 4. अनुक्त, अकथित।

अनबोला वि. (देश.) 1. बोलचाल या बातचीत का अभाव 2. न बोलनेवाला, बेजुबान दे. अनबोल।

अनबोले क्रि.वि. (देश.) बिना बोले हुए।

अनब्याहा वि. (तद्.) अविवाहित, बिना ब्याहा, कुँवारा।

अनभंग वि. (तद्.) 1. अखंडित, अभंग 2. परिपूर्ण, पूरा।

अनभय क्रि.वि. (तद्.) बिना भय के, निर्भय, निडर होकर।

अनभल वि. (तद्.) 1. जो भला न हो, बुरा 2. जो भलाई के लिए न हो, अहित, हानि, बुराई।

अनभला वि. (तद्.) 1. जो भला न हो 2. जो भलाई के लिए न हो, अहितकर, अहित, हानि, बुराई।

अनभाया वि. (तद्.) 1. न भाने वाला, अप्रिय, अनचाहा 2. आपसी वैर, विरोध, द्वेष।

अनभावता वि. (तद्.) न भाने वाला, अप्रिय, जो प्रिय न लगे।

अनभावरी वि. (तद्.) जो अच्छा न लगे, नापसंद, अप्रिय।

अनभिज्ञ वि. (तत्.) (जो अभिज्ञ, जानकार, विज्ञ या निपुण न हो) 1. अपरिचित, नावाकिफ 2. अनजान, अनाड़ी।

अनभिज्ञता स्त्री. (तत्.) 1. परिचय का अभाव, अपरिचय 2. अनजानापन, अनाड़ीपन।

अनभिदायी वि. (तत्.) जिसमें व्यक्ति को अपनी ओर से अभिदान या अंशदान न करना हो। non-contributory

अनभिदायी भविष्य निधि स्त्री. (तत्.) ऐसी भविष्य निधि जिसमें कर्मचारी को अपनी ओर से कुछ भी अंशदान न करना पड़े। गैर-अंशदायी या अनंशदायी भविष्य निधि। non contributory provident fund

अनभिधान वि. (तत्.) व्याक. जो व्याकरण सम्मत हो परंतु अप्रचलित होने से जिसका अर्थ व्यक्त न हो सके साहि. रचना में उक्त शब्द के प्रयोग से होने वाला दोष।

अनभिप्रेत वि. (तत्.) 1. जो अभिप्रेत न हो, अवांछित, अनभीष्ट 2. बिना उद्देश्य, इरादे से किया हुआ, जैसे अनभिप्रेत संकेत।

अनभिप्रेत कथन पुं. मनो. जो बात अपने मन में हो, उसे न कहकर कुछ और कह जाने या लिख जाने का मानसिक दोष।

अनभिभूत वि. (तत्.) 1. जो अभिभूत न हुआ हो 2. अप्रभावित 3. अपराजित।

अनभिमत वि. (तत्.) 1. जो अभिमत न हो। 2. किसी मत, विचार से असहमत, असम्मत 3. जो वास्तविकतात्पर्य के विरुद्ध हो 4. नापसंद (व्यक्ति) 5. जो वांछित न हो, अवांछित, अनभीष्ट।

अनभिमान्य वि. (तत्.) 1. जो अच्छा न लगता हो, नापसंद 2. अवांछित, अनचाहा।

अनभिमान्य व्यक्ति पुं. (तत्.) नापसंद व्यक्ति, अवांछित व्यक्ति, अनचाहा व्यक्ति।

अनभिरूप वि. (तत्.) जो किसी वस्तु विशेष के सदृश्य/समनुरूप न हो, असदृश्य, असमनुरूप। 2. जो सुंदर न हो, कुरूप, असुंदर 3. जो बुद्धिमान न हो, मूर्ख।

अनभिलषित वि. (तद्.) जो अभिलषित, वांछित न हो, अवांछित।